

ASCLEPIADES

XXV

τῶν †καρίων† ἡμῖν λαβὲ †κώλακας†· ἀλλὰ πόθ' ἤξει; 107
 καὶ πέντε στεφάνους τῶν ῥοδίνων. τί τὸ πάξ;
 οὐ φῆς κέρματ' ἔχειν; διολώλαμεν· οὐ τροχιεῖ τις
 τὸν Λαπίθην; ληστήν, οὐ θεράποντ', ἔχομεν.
 5 οὐκ ἀδικεῖς οὐδέν; φέρε τὸν λόγον. ἔλθε λαβοῦσα,
 Φρύνη, τὰς ψήφους. ὦ μεγάλου κινάδους· 108
 πέντ' οἶνος δραχμῶν, ἀλλᾶς δύο, . . .
 ὦτα, λέγεις, σκόμβροι, †θέσμυκες† σχαδόνες.
 10 αὔριον αὐτὰ καλῶς λογιούμεθα, νῦν δὲ πρὸς Αἴσχραν
 τὴν μυρόπωλιν ἰὼν πέντε λάβ' †ἀργυρέας·
 εἶπέ δὲ σημείον, Βάκχων ὅτι πέντ' ἐφίλησεν 108
 ἐξῆς, ὧν κλίνη μάρτυς ἐπεγράφετο.

XXVI

εἰς ἀγορὰν βαδίσας, Δημήτριε, τρεῖς παρ' Ἀμύντου
 γλαυκίσκους αἶτει καὶ δέκα φυκίδια
 καὶ κυφὰς καρῖδας — ἀριθμήσει δέ σοι αὐτός —
 εἴκοσι καὶ τέτορας. δεῦρο λαβὼν ἄπιθι, 109
 5 καὶ παρὰ Θαυβαρίου ῥοδίνους ἐξ πρόσλαβε . . .
 καὶ Τρυφέραν ταχέως ἐν παρόδῳ κάλεσον.

XXVII

νικήσας τοὺς παῖδας ἐπεὶ καλὰ γράμματ' ἔγραψεν
 Κόνναρος ὀγδώκοντ' ἀστραγάλους ἔλαβεν,